

बृहन्मुंबई महानगरपालिका क्षेत्रातील  
कचऱ्याच्या समस्या सोडविण्याकरीता  
उपाययोजना करणेबाबत.

महाराष्ट्र शासन  
नगर विकास विभाग  
शासन परिपत्रक क्रमांक: बीएमसी-२५१६/प्र.क्र.२१८/नवि-२१  
मंत्रालय, मुंबई ४०० ०३२.  
दिनांक : १५ फेब्रुवारी, २०१६.

**शासन परिपत्रक :**

बृहन्मुंबई महानगरपालिका क्षेत्रातील कचऱ्याच्या समस्या दिवसेंदिवस वाढत चालल्या आहेत. सदर समस्यांवर तातडीने उपाययोजना करणे आवश्यक आहे. याकरीता कचऱ्याची निर्मिती होणाऱ्या ठिकाणीच त्याचे विलगीकरण करून त्यापैकी ओल्या कचऱ्यावर त्याच ठिकाणी प्रक्रिया केल्यास क्षेपणभूमीवर जाणाऱ्या कचऱ्याचे प्रमाण कमी होईल. या अनुषंगाने बृहन्मुंबई महानगरपालिकेस निर्देश देणे आवश्यक आहे. यास्तव महाराष्ट्र प्रादेशिक नगररचना अधिनियम, १९६६ च्या कलम १५४ अन्वये बृहन्मुंबई महानगरपालिकेस खालीलप्रमाणे निर्देश देण्यात येत आहेत :-

१. कचऱ्याचे विकेंद्रीकरण करून प्रत्येक वार्डामध्ये ओला व सुका कचरा वेगवेगळा करून, ओल्या कचऱ्यावर त्याच ठिकाणी प्रक्रिया करण्याची कार्यवाही बृहन्मुंबई महानगरपालिकेने किमान काही वॉर्डामध्ये सुरु करावी.
२. इमारत बांधकामास परवानगी देताना त्या इमारतीमधील ओला व सुका कचरा सदर इमारतीमधील रहिवाशांनी वेगवेगळा करून, ओल्या कचऱ्यावर त्याच ठिकाणी (In-situ) प्रक्रिया करावी अशी अट घालण्यात यावी.
३. ओल्या कचऱ्यावर त्याच ठिकाणी प्रक्रिया करण्यासाठी आवश्यक ती परवानगी देण्यात यावी / Appropriate enabling provision करण्यात यावी.
४. २००० चौ.मी. क्षेत्रावरील बांधकामांना परवानगी देताना त्यामध्ये मनोरंजन मैदानासाठी (Recreational Ground) काही जागा राखीव ठेवण्यात येते त्या जागेवर ओल्या कचऱ्यावर प्रक्रिया करण्याची परवानगी देण्यात यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१५१८३६४९४९२५ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( स.दि.खरात )

अवर सचिव

प्रत,

१. आयुक्त, बृहन्मुंबई महानगरपालिका, मुंबई.

२. मा. मुख्यमंत्री महोदयांचे प्रधान सचिव.
३. मा. मुख्य सचिव महोदयांचे सचिव.
४. प्रधान सचिव (नवि-१) यांचे स्वीय सहायक.
५. सचिव (नवि-२) यांचे स्वीय सहायक.
६. निवडनस्ती, नवि-२१.